



प्रेस समाचार

शांतिपथ, धाणव्यपुरी, नई दिल्ली 110021 दूरभाष: 011-24198000 एक्सटेंशन: 8827 फ़ैक्स: 011-24198817
ईमेल: mpl@pd.state.gov इंटरनेट वेबसाइट: <http://usembassy.state.gov/delhi.html>

22 अगस्त, 2006

राष्ट्रपति बुश के ऊर्जा व पर्यावरण सलाहकार भारत सरकार तथा व्यापार अधिकारियों से मिले

नई दिल्ली -- व्हाइट हाउस में इनवायरनमेंटल क्वालिटी काउंसिल के चेयरमैन, जेम्स एल. कनाॅटन के नेतृत्व में वरिष्ठ सरकारी अधिकारियों का प्रतिनिधिमंडल इस सप्ताह ऊर्जा सुनिश्चितता तथा पर्यावरण पर उच्चस्तरीय विचार-विमर्श करने हेतु भारत आया है। प्रतिनिधिमंडल की यह यात्रा राष्ट्रपति बुश तथा प्रधानमंत्री सिंह द्वारा गत मार्च में हुए ऐतिहासिक समझौते तथा योजनाओं पर शीघ्र कार्य करने पर बल देगी।

अमेरिकी शिष्टमंडल, भारत सरकार के वरिष्ठ अधिकारियों और राजनीतिक नेताओं तथा भारतीय उद्योग के प्रतिनिधियों से बातचीत करेगा। विचार-विमर्श का उद्देश्य भारत और अमेरिका को एशिया पैसिफिक पार्टनरशिप ऑन क्लीन डेवलपमेंट एंड क्लाइमेट (एपीपी) के लक्ष्यों को प्राप्त करना है। यह एक छह-देशीय भागीदारी है जो कि ऊर्जा कुशल प्रौद्योगिकियों के माध्यम से आर्थिक विकास तथा ऊर्जा सुनिश्चितता को प्रोत्साहन देती है।

भारतीय उद्योग परिसंघ (फिक्की) द्वारा “एपीपी में क्लीन डेवलपमेंट एंड क्लाइमेट एंड मीथेन-टू-मार्केट्स पार्टनरशिप” विषय पर आयोजित कार्यक्रम में मुख्य अतिथि के रूप में बोलते हुए श्री कनाॅटन ने कहा, “यह परिणामोन्मुखी भागीदारी हमारे देशों को विकसित होने और देश में प्रदूषण घटाने, ऊर्जा सुनिश्चितता तथा वातावरण परिवर्तन की चिंताओं को दूर करने के लिए गरीबी दूर करके व आर्थिक विकास को प्रोत्साहन देकर स्वच्छ एवं अधिक ऊर्जा कुशल प्रौद्योगिकियों के प्रसार में तेजी लाएगी।”

श्री कनाॅटन ने पेट्रोलियम और प्राकृतिक गैस मंत्री मुरली देवड़ा, ऊर्जा मंत्री सुशील कुमार शिंदे, विदेश राज्य मंत्री आनंद शर्मा, वाणिज्य राज्य मंत्री अश्विनी कुमार, योजना आयोग के उपाध्यक्ष मोंटेक सिंह अहलूवालिया और भारतीय उद्योग परिसंघ के सदस्यों से मुलाकात की।
